



## Quran with Urdu Translation

Fateh Muhammad Jalundhary

(فتح محمد جالندھری)

### سورۃ العنکبوت

اردو ترجمہ Urdu Translation

Click This Bar to Listen Audio

بِسْمِ اللّٰهِ الرَّحْمٰنِ الرَّحِیْمِ

الم

.1

کیا لوگ یہ خیال کئے ہوئے ہیں کہ (صرف) یہ کہنے سے کہ ہم ایمان لے آئے چھوڑ دیئے جائیں گے اور ان کی آزمائش نہیں کی جائے گی؟

.2

اور جو لوگ ان سے پہلے ہو چکے ہیں ہم نے انکو بھی آزمایا تھا (اور انکو بھی آزمائیں گے) سو خدا ان کو ضرور معلوم کرے گا جو (اپنے ایمان میں) سچے ہیں اور ان کو بھی جو جھوٹے ہیں

.3

کیا وہ لوگ جو برے کام کرتے ہیں یہ سمجھے ہوئے ہیں کہ ہمارے قابو سے نکل جائیں گے؟ جو یہ خیال کرتے ہیں برا ہے

.4

5. جو شخص خدا کی ملاقات کی امید رکھتا ہو تو خدا کا (مقرر کیا ہوا) وقت ضرور آنے والا ہے  
اور وہ سننے والا اور جاننے والا ہے

6. اور جو شخص محنت کرتا ہے تو اپنے ہی فائدے کے لئے محنت کرتا ہے  
اور خدا تو سارے جہان سے بے پروا ہے

7. اور جو لوگ ایمان لائے اور نیک عمل کرتے رہے ہم ان کے گناہوں کو ان سے دور کر دیں گے  
اور ان کو ان کے اعمال کا بہت اچھا بدلہ دیں گے

8. اور ہم نے انسان کو اپنے ماں باپ کے ساتھ نیک سلوک کرنے کا حکم دیا ہے  
(اے مخاطب) اگر تیرے ماں باپ تیرے درپے ہوں کہ تو میرے ساتھ  
کسی کو شریک بنائے جس کی حقیقت سے تجھے واقفیت نہیں تو ان کا کہنا نہ مانیو  
تم (سب) کو میری طرف لوٹ کر آنا ہے پھر جو کچھ تم کرتے ہو میں تم کو بتاؤں گا

9. اور جو لوگ ایمان لائے اور نیک عمل کرتے رہے انکو ہم نیک لوگوں میں داخل کریں گے

10. اور بعض لوگ ایسے ہیں جو کہتے ہیں کہ ہم خدا پر ایمان لائے  
جب ان کو خدا (کے راستے) میں کوئی ایذا پہنچتی ہے  
تو لوگوں کی ایذا کو (یوں) سمجھتے ہیں جیسے خدا کا عذاب  
اور اگر تمہارے پروردگار کی طرف سے مدد پہنچے تو کہتے ہیں کہ ہم تو تمہارے ساتھ ہیں  
کیا جو اہل عالم کے سینوں میں ہے خدا اس سے واقف نہیں؟

11. اور خدا ان کو ضرور معلوم کرے گا جو (سچے) مومن ہیں  
اور منافقوں کو بھی معلوم کر کے رہے گا

12. اور جو کافر ہیں وہ مومنوں سے کہتے ہیں کہ ہمارے طریق کی پیروی کرو ہم تمہارے گناہ اٹھالیں گے  
حالانکہ وہ ان کے گناہوں کا کچھ بھی بوجھ اٹھانے والے نہیں  
کچھ شک نہیں کہ یہ جھوٹے ہیں
13. اور یہ اپنے بوجھ بھی اٹھائیں گے اور اپنے بوجھوں کے ساتھ اور (لوگوں کے) بوجھ بھی  
اور جو بہتان یہ باندھتے رہے قیامت کے دن ان کی ان سے ضرور پرسش ہوگی
14. اور ہم نے نوح کو ان کی قوم کی طرف بھیجا تو وہ ان میں پچاس برس کم ہزار برس رہے  
پھر ان کو طوفان (کے عذاب) نے آپکڑا اور وہ ظالم تھے
15. پھر ہم نے نوح کو اور کشتی والوں کو نجات دی اور کشتی کو اہل عالم کے لئے نشانی بنا دیا
16. اور ابراہیم کو (یاد کرو) جب انہوں نے اپنی قوم سے کہا کہ خدا کی عبادت کرو اور اس سے ڈرو  
اگر تم سمجھ رکھتے ہو تو یہ تمہارے حق میں بہتر ہے
17. تو تم خدا کو چھوڑ کر بتوں کو پوجتے ہو اور طوفان باندھتے ہو  
تو جن لوگوں کو تم خدا کے سوا پوجتے ہو وہ تم کو رزق دینے کا اختیار نہیں رکھتے  
پس خدا ہی کے ہاں سے رزق طلب کرو اور اسی کی عبادت کرو اور اسی کا شکر کرو  
اسی کی طرف تم کو لوٹ کر جاؤ گے
18. اور اگر تم (میری) تکذیب کرو تو تم سے پہلے بھی امتیں (اپنے پیغمبروں کی) تکذیب کر چکی ہیں  
اور پیغمبر کے ذمے کھول کر سنا دینے کے سوا اور کچھ نہیں
19. کیا انہوں نے نہیں دیکھا کہ خدا کس طرح خلقت کو پہلی  
بار پیدا کرتا پھر (کس طرح) اسکو بار بار پیدا کرتا رہتا ہے  
یہ خدا کو آسان ہے

20	<p>کہہ دو کہ ملک میں چلو پھر و اور دیکھو کہ اس نے کس طرح خلقت کو پہلی دفعہ پیدا کیا</p> <p>پھر خدا ہی پچھلی پیدائش کرے گا</p> <p>بے شک خدا ہر چیز پر قادر ہے</p>
21	<p>وہ جسے چاہے عذاب دے اور جس پر چاہے رحم کرے</p> <p>اور اسی کی طرف لوٹائے جاؤ گے</p>
22	<p>اور تم (اسکو) نہ زمین میں عاجز کر سکتے ہو اور نہ آسمان میں</p> <p>اور نہ خدا کے سوا تمہارا کوئی دوست ہے اور نہ مددگار</p>
23	<p>اور جن لوگوں نے خدا کی آیتوں سے اور اسکے ملنے</p> <p>سے انکار کیا وہ میری رحمت سے ناامید ہو گئے ہیں</p> <p>اور ان کو درد دینے والا عذاب ہو گا</p>
24	<p>تو انکی قوم کے لوگ جواب میں بولے تو یہ بولے کہ اسے مار ڈالو یا جلا دو</p> <p>مگر خدا نے ان کو آگ (کی سوزش) سے بچالیا</p> <p>جو لوگ ایمان رکھتے ہیں ان کے لئے اس میں نشانیاں ہیں</p>
25	<p>اور (ابراہیم) نے کہا کہ تم جو خدا کو چھوڑ کر بتوں کو</p> <p>لے بیٹھے ہو تو دنیا کی زندگی میں باہم دوستی کے لئے</p> <p>(مگر) پھر قیامت کے دن تم ایک دوسرے (کی دوستی)</p> <p>سے انکار کر دو گے اور ایک دوسرے پر لعنت بھیجو گے</p> <p>اور تمہارا ٹھکانا دوزخ ہو گا اور کوئی تمہارا مددگار نہ ہو گا</p>

پس ان پر (ایک) لوط ایمان لائے  
اور (ابراہیم) کہنے لگے میں اپنے پروردگار کی طرف ہجرت کرنے والا ہوں  
بے شک وہ غالب حکمت والا ہے

.26

اور ہم نے ان کو اسحاق اور یعقوب بخشے  
اور انکی اولاد میں پیغمبری اور کتاب (مقرر) کر دی  
اور انکو دنیا میں بھی اس کا صلہ عنایت کیا  
اور وہ آخرت میں بھی نیک لوگوں میں ہوں گے

.27

اور لوط (کو یاد کرو) جب انہوں نے اپنی قوم سے کہا کہ تم (عجب) بے حیائی کے مرتکب ہوتے ہو  
تم سے پہلے اہل عالم میں سے کسی نے ایسا کام نہیں کیا

.28

کیا تم (لذت کے ارادے سے) مردوں کی طرف مائل ہوتے ہو  
اور (مسافروں کی) راہزنی کرتے ہو اور اپنی مجلسوں میں ناپسندیدہ کام کرتے ہو؟  
تو ان کی قوم کے لوگ جواب میں بولے تو یہ بولے کہ  
اگر تم سچے ہو تو ہم پر خدا کا عذاب لے آؤ

.29

بوط نے کہا اے میرے پروردگار (ان) مفسد لوگوں کے مقابلے میں مجھے نصرت عنایت فرما

.30

اور جب ہمارے فرشتے ابراہیم کے پاس خوشی کی خبر لے کر آئے  
تو کہنے لگے کہ ہم اس بستی کے لوگوں کو ہلاک کر دینے والے ہیں  
کہ یہاں کے رہنے والے نافرمان ہیں

.31

ابراہیم نے کہا کہ اس میں تو لوط بھی ہیں  
وہ کہنے لگے کہ جو لوگ یہاں (رہتے) ہیں ہمیں سب معلوم ہیں

.32

ہم انکو اور انکے گھر والوں کو بچالیں گے بجز ان کی بیوی کے کہ وہ پیچھے رہنے والوں میں ہوگی

اور جب ہمارے فرشتے لوط کے پاس آئے تو وہ ان (کی وجہ) سے ناخوش اور تنگ دل ہوئے

(فرشتوں نے کہا) کچھ خوف نہ کیجئے اور نہ رنج کیجئے

ہم آپ کو اور آپ کے گھر والوں کو بچالیں گے مگر آپ کی بیوی کہ پیچھے رہنے والوں میں ہوگی

ہم اس بستی کے رہنے والوں پر اس سبب سے کہ یہ بد کرداری

کرتے رہے ہیں آسمان سے عذاب نازل کرنے والے ہیں

اور ہم نے سمجھنے والوں کے لئے اس بستی سے ایک کھلی نشانی چھوڑ دی

اور مدین کی طرف ان کے بھائی شعیب کو (بھیجا) تو انہوں نے کہا

اے قوم! خدا کی عبادت کرو اور پیچھلے دن (کے آنے) کی امید رکھو اور ملک میں فساد نہ مچاؤ

مگر انہوں نے انکو جھوٹا سمجھا

سوان کو زلزلے (کے عذاب) نے آپکڑا اور وہ اپنے گھروں میں اوندھے پڑے رہ گئے

اور عاد اور ثمود کو بھی (ہم نے ہلاک کر دیا) چنانچہ

ان کے (ویران گھر) تمہاری آنکھوں کے سامنے ہیں

اور شیطان نے ان کے اعمال کو ان کو آراستہ کر دکھائے اور انکو (سیدھے) راستے سے روک دیا

حالانکہ وہ دیکھنے والے (لوگ) تھے

اور قارون اور فرعون اور ہامان کو بھی (ہلاک کر دیا)

اور انکے پاس موسیٰ کھلی نشانیاں لے کر آئے تو وہ ملک میں مغرور ہو گئے

اور وہ (ہمارے) قابو سے نکل جانے والے نہ تھے

تو ہم نے سب کو ان کے گناہوں کے سبب پکڑ لیا  
ان میں کچھ تو ایسے تھے جن پر ہم نے پتھروں کا مینہ برسایا  
اور کچھ ایسے تھے جن کو چنگھاڑنے آپکڑا  
اور کچھ ایسے تھے جن کو ہم نے زمین میں دھنسا دیا  
اور کچھ ایسے تھے جن کو غرق کر دیا  
اور خدا ایسا نہ تھا کہ ان پر ظلم کرتا لیکن وہی اپنے آپ پر ظلم کرتے تھے

.40

جن لوگوں نے خدا کے سوا (اوروں کو) کار ساز بنا رکھا ہے ان  
کی مثال مکڑی کی سی ہے کہ وہ بھی ایک (طرح کا) گھر بناتی ہے  
اور کچھ شک نہیں کہ تمام گھروں سے کمزور مکڑی کا گھر ہے  
کاش یہ (اس بات کو) جانتے

.41

یہ جس چیز کو خدا کے سوا پکارتے ہیں (خواہ) وہ کچھ ہی ہو خدا سے جانتا ہے  
اور وہ غالب اور حکمت والا ہے

.42

ہم یہ مثالیں لوگوں کے (سمجھانے کے) لئے بیان کرتے ہیں  
اور اسے تو اہل دانش ہی سمجھتے ہیں

.43

خدا نے آسمانوں اور زمین کو حکمت کے ساتھ پیدا کیا ہے  
کچھ شک نہیں کہ ایمان والوں کے لئے اس میں نشانی ہے

.44

(اے محمد! صلی اللہ علیہ وسلم یہ) کتاب جو تمہاری  
طرف وحی کی گئی ہے اس کو پڑھا کرو اور نماز کے پابند رہو

.45

کچھ شک نہیں کہ نماز بے حیائی اور بری باتوں سے روکتی ہے  
اور خدا کا ذکر بڑا (اچھا کام) ہے  
اور جو کچھ تم کرتے ہو خدا سے جانتا ہے

46. اور اہل کتاب سے جھگڑانہ کرو مگر ایسے طریقے سے کہ نہایت اچھا ہو  
ہاں جو ان میں سے بے انصافی کریں (ان کے ساتھ اسی طرح کا مجادلہ کرو)  
اور کہہ دو کہ جو (کتاب) ہم پر اتری اور جو (کتابیں) تم پر اتریں ہم سب پر ایمان رکھتے ہیں  
اور ہمارا اور تمہارا معبود ایک ہی ہے  
اور ہم اسی کے فرمانبردار ہیں

47. اور اسی طرح ہم نے تمہاری طرف کتاب اتاری ہے  
تو جن لوگوں کو ہم نے کتابیں دی تھیں وہ اس پر ایمان لے آتے ہیں  
اور بعض ان (مشرک) لوگوں میں سے بھی اس پر ایمان لے آتے ہیں  
اور ہماری آیتوں سے وہی انکار کرتے ہیں جو کافر (ازلی) ہیں

48. اور تم اس سے پہلے کوئی کتاب نہیں پڑھتے تھے اور نہ اسے اپنے ہاتھ سے لکھ ہی سکتے تھے  
ایسا ہوتا تو اہل باطل ضرور شک کرتے

49. بلکہ یہ روشن آیتیں ہیں جن لوگوں کو علم دیا گیا ہے ان کے سینوں میں (محفوظ) ہیں  
ہماری آیتوں سے وہی لوگ انکار کرتے ہیں جو بے انصاف ہیں

50. اور کافر کہتے ہیں کہ اس پر اس کے پروردگار کی طرف سے نشانیاں کیوں نازل نہیں ہوئیں  
کہہ دو کہ نشانیاں تو خدا ہی کے پاس ہیں اور میں تو کھلم کھلا ہدایت کرنے والا ہوں



51. کیا ان لوگوں کے لئے یہ کافی نہیں کہ ہم نے تم پر کتاب نازل کی جو ان کو پڑھ کر سنائی جاتی ہے  
کچھ شک نہیں کہ مومن لوگوں کے لئے اس میں رحمت اور نصیحت ہے

52. کہہ دو کہ میرے اور تمہارے درمیان خدا ہی گواہ کافی ہے  
جو چیز آسمانوں میں اور زمین میں ہے وہ سب کو جانتا ہے  
اور جن لوگوں نے باطل کو مانا اور خدا سے انکار کیا وہی نقصان اٹھانے والے ہیں

53. اور یہ لوگ تم سے عذاب کے لئے جلدی کر رہے ہیں  
اگر ایک وقت مقرر نہ (ہو چکا) ہوتا تو ان پر عذاب آ بھی گیا ہوتا  
اور وہ (کسی وقت میں) ان پر ضرور ناگہاں آ کر رہے گا اور ان کو معلوم بھی نہ ہوگا

54. یہ تم سے عذاب کے لئے جلدی کر رہے ہیں اور دوزخ تو کافروں کو گھیر لینے والی ہے

55. جس دن عذاب ان کو ان کے اوپر اور نیچے سے ڈھانک لے گا  
اور (خدا) فرمائے گا کہ جو کام تم کیا کرتے تھے (اب) ان کا مزہ چکھو

56. اے میرے بندو جو ایمان لائے ہو میری زمین فراخ ہے تو میری ہی عبادت کرو

57. ہر تنفس موت کا مزہ چکھنے والا ہے  
پھر تم ہماری ہی طرف لوٹ کر آؤ گے

58. اور جو لوگ ایمان لائے اور نیک عمل کرتے رہے انکو ہم بہشت کے اونچے اونچے  
محلوں میں جگہ دیں گے جن کے نیچے نہریں بہ رہی ہیں ہمیشہ ان میں رہیں گے  
(نیک) عمل کرنے والوں کا (یہ) خوب بدلا ہے

جو صبر کرتے اور اپنے پروردگار پر بھروسہ رکھتے ہیں

.59

اور بہت سے جانور ہیں جو اپنا رزق اٹھائے نہیں پھرتے خدا ہی ان کو رزق دیتا ہے اور تم کو بھی  
اور وہ سننے والا اور جاننے والا ہے

.60

اور اگر تم ان سے پوچھو کہ آسمانوں اور زمین کو کس نے پیدا کیا؟  
اور سورج اور چاند کو کس نے (تمہارے) زیر فرمان کیا؟  
تو کہہ دیں گے خدا نے،  
تو پھر یہ کہاں لٹے جا رہے ہیں؟

.61

خدا ہی اپنے بندوں میں سے جس کے لیے چاہتا ہے روزی  
فراخ کر دیتا ہے اور جس کے لئے چاہتا ہے تنگ کر دیتا ہے  
بے شک خدا ہر چیز سے واقف ہے

.62

اور اگر ان سے پوچھو کہ آسمان سے پانی کس نے نازل فرمایا  
پھر اس سے زمین کو اس کے مرنے کے بعد (کس نے) زندہ کیا؟  
تو کہہ دیں گے کہ خدا نے  
کہہ دو کہ خدا کا شکر ہے  
لیکن ان میں اکثر نہیں سمجھتے

.63

اور یہ دنیا کی زندگی تو صرف کھیل اور تماشہ ہے  
اور (ہمیشہ کی) زندگی (کا مقام) تو آخرت کا گھر ہے  
کاش یہ لوگ سمجھتے

.64

پھر جب یہ کشتی میں سوار ہوتے ہیں تو خدا کو پکارتے (اور) خالص اسی کی عبادت کرتے ہیں  
لیکن جب وہ ان کو نجات دے کر خشکی پر پہنچا دیتا ہے تو جھٹ سے شرک کرنے لگ جاتے ہیں

.65

تاکہ جو ہم نے ان کو بخشا ہے اس کی ناشکری کریں اور فائدہ اٹھائیں  
(سو خیر) عنقریب ان کو معلوم ہو جائے گا

.66

کیا انہوں نے نہیں دیکھا کہ ہم نے حرم کو مقام امن بنایا ہے  
اور لوگ اس کے گرد و نواح سے اچک لئے جاتے ہیں  
کیا یہ لوگ باطل پر اعتقاد رکھتے ہیں اور خدا کی نعمتوں کی ناشکری کرتے ہیں

.67

اور اس سے ظالم کون جو خدا پر جھوٹ بہتان باندھے  
یا جب حق بات اس کے پاس آئے تو اس کی تکذیب کرے  
کیا کافروں کا ٹھکانہ جہنم میں نہیں ہے؟

.68

اور جن لوگوں نے ہمارے لئے کوشش کی ہم ان کو ضرور اپنے راستے دکھادیں گے  
اور خدا تو نیکو کاروں کے ساتھ ہے

.69

\*\*\*\*\*

